

शुक्रवार 3 अप्रैल 2026

E-PAPER: www.rashtrabaan.in • वर्ष : 10 • अंक : 332 • पृष्ठ : 06 • मूल्य : 5.00 रुपए

व्यूज ब्रीफ

दिल्ली में लगे 1.40 लाख चीनी कैमरे

हटाए जाएंगे

नई दिल्ली। दिल्ली के पीडब्ल्यूडी मंत्री प्रवेश साहब सिंह ने दिल्ली में लगे 1.40 लाख चीनी सीसीटीवी कैमरों हटाने का आदेश दिया है। उन्होंने कहा कि यह कदम राष्ट्रीय सुरक्षा और डेटा जासूसी के खतरों को कम करने के लिए उठाया गया है। उन्होंने कहा कि दिल्ली में पीडब्ल्यूडी ने चीनी चिपसेट वाले इंटरनेट कनेक्टिविटी 2,74,389 सीसीटीवी कैमरे लगाए हैं, जिसमें 1.40 लाख कैमरे हिकविजन नाम की चीनी कंपनी के हैं जो आम आदमी पार्टी की सत्ता में लगाए गए थे। गौरतलब है कि हाल ही में दिल्ली और गाजियाबाद से जुड़े जासूसी रैकेट का खुलासा हुआ था। इसके बाद सीसीटीवी सिस्टम की सुरक्षा पर सवाल उठे। जांच में सामने आया कि संवेदनशील जगहों पर लगाए गए कैमरों का लाइव फुटेज सीमा पार पाकिस्तान भेजा जा रहा था। इसके बाद केंद्र सरकार ने देशभर में एडवैन्सड नेटवर्क की जांच का फैसला लिया था। यह कदम भी इसी के मद्देनजर उठाया गया है।

पश्चिम एशिया

संकट पर दूसरी बैठक आज होगी

नई दिल्ली। पश्चिम एशिया संकट को लेकर इंटर-मिनिस्ट्रियल कमेटी की दूसरी बैठक गुरुवार शाम 5 बजे होगी। बैठक की अध्यक्षता रक्षा मंत्री राजनाथ सिंह करेंगे। इसमें देश में रक्षा और फॉर्मिडलाइजरी की समीक्षा की जाएगी। इससे पहले बुधवार को दिल्ली में प्रधानमंत्री आवास पर प्रधानमंत्री नरेंद्र मोदी की अध्यक्षता में शाम 7 बजे कैबिनेट कमेटी ऑन सिक्योरिटी (एचए) की बैठक हुई थी।

भारत का डिफेंस

एक्सपोर्ट 38,424 करोड़ पहुंचा

नई दिल्ली। रक्षा मंत्री राजनाथ सिंह ने गुरुवार को कहा कि वित्त वर्ष 2025-26 में देश का डिफेंस एक्सपोर्ट 38,424 करोड़ के रिकॉर्ड स्तर पर पहुंच गया है। उन्होंने सोशल मीडिया प्लेटफॉर्मों पर कहा कि प्रधानमंत्री नरेंद्र मोदी के नेतृत्व में देश ने यह अहम मुकाम हासिल किया है।

राष्ट्रबाण

अगर आपको नहीं मिल रहा है आपका लोकप्रिय अखबार राष्ट्रबाण तो आज ही अपने हॉकर से बोलिए या हमें कॉल कीजिए

सिर्फ 100 रुपए महीना

संपर्क : 7000427433

संसद का 3 दिन का विशेष सत्र बुलाया जाएगा

सरकार का फोकस- 16 से 18 अप्रैल के बीच महिला आरक्षण संशोधन बिल पास कराना

नई दिल्ली | एजेंसी
राष्ट्रबाण rashtrabaan.in

संसद के बजट सत्र का आज अंतिम दिन है, लेकिन कार्यक्रम के अनुसार इसे अनिश्चितकाल के लिए खत्म नहीं किया जाएगा। बल्कि कुछ समय के लिए स्थगित किया जाएगा। इसके बाद दोबारा



बुलाया जाएगा। सूत्रों के मुताबिक इस दौरान महिला आरक्षण कानून में संशोधन से जुड़े अहम बिल पर चर्चा की जाएगी। संसदीय कार्य मंत्री किरण रिजजू ने राज्यसभा में कहा कि

4 बिल पास हुए

लोकसभा से आंध्र प्रदेश पुनर्गठन (संशोधन) बिल 2026 राज्यसभा से इनसॉल्वेंसी एंड बैंकरप्सी कोड (संशोधन) बिल 2026 राज्यसभा से सीपीएफ बिल यानी सेंट्रल आर्मेड पुलिस फोर्सिंग (जनरल एडमिनिस्ट्रेशन) बिल 2026 महिला आरक्षण बिल (संशोधित)

सभी सदस्यों को इसकी जानकारी है। हालांकि उन्होंने सीधे तौर पर यह नहीं कहा कि सत्र को बढ़ाने

बीजेपी सांसद बोले- बच्चों की बलि जैसी घटनाएं दुर्भाग्यपूर्ण

झारखंड से बीजेपी सांसद आदित्य प्रसाद ने सदन में बच्चों की बलि से जुड़ी घटनाओं का मुद्दा उठाया। उन्होंने कहा कि झारखंड में एक 13 साल की लड़की की उसकी मां ने बलि

के नाम पर हत्या कर दी, जो बेहद दुर्भाग्यपूर्ण है। उन्होंने एक और घटना का जिक्र करते हुए कहा कि एक महिला ने अपने प्रेमी के साथ मिलकर बच्चे की बलि दी थी, जिस पर

देशभर में विरोध हुआ और बाद में मामला सुलझा। उन्होंने आरोप लगाया कि झामुमो की सरकार ऐसी घटनाओं को रोकने के लिए पर्याप्त प्रयास नहीं कर रही है।

का मकसद महिला आरक्षण कानून में संशोधन है। हालांकि उन्होंने कहा कि संसद ने देश की महिलाओं से जो वादा किया है, उसे पूरा करना सरकार का कर्तव्य है। सूत्रों के मुताबिक, सरकार 16 से 18 अप्रैल तक 3 दिन का

विशेष सत्र बुलाने की तैयारी में हैं। केंद्रीय मंत्री नड्डा ने कहा कि सरकार को यह तय करने का अधिकार है कि कब कौन सा विधेयक लाया जाए। नेता प्रतिपक्ष खड्गे ने कहा- सरकार तानाशाही कर रही है। इतने अहम बिल लाने


के समय और तरीके पर राजनीति नहीं होनी चाहिए। कांग्रेस नेता जयराम रमेश ने आरोप लगाया कि सरकार चुनावी राज्यों में लागू आचार संहिता के बावजूद इस बिल को लाकर राजनीतिक फायदा लेना चाहती है।

ईरानी सुप्रीम के सलाहकार अमेरिकी हमले में घायल

दावा- पाकिस्तान उनके जरिए ही ईरान से सीजफायर वार्ता कर रहा था

तेल अवीव | एजेंसी
राष्ट्रबाण rashtrabaan.in

ईरान के पूर्व विदेश मंत्री कमाल खराजी के तेहरान स्थित घर पर गुरुवार को अमेरिका ने हमला किया। इसमें उनकी पत्नी की मौत हो गई और खराजी को गंभीर हालात में हॉस्पिटल में भर्ती किया गया। खराजी अभी ईरान की स्ट्रेटिजिक फॉरिन रिलेशंस कार्डिसल के चेयरमैन हैं। यह संस्था सीधे देश के सर्वोच्च नेता को सलाह देती है और विदेश नीति से जुड़े बड़े फैसलों में अहम भूमिका निभाती है। खबरों में बताया गया है कि खराजी हाल के दिनों में पाकिस्तान के साथ सीजफायर वार्ता को लेकर बैकचेनल से संपर्क में थे। हालांकि, इसकी अभी तक कोई आधिकारिक पुष्टि नहीं हुई है। इससे पहले खराजी ने संकेत दिया था कि ईरान इनडायरेक्ट बातचीत के लिए तैयार हो सकता है। हालांकि उन्होंने एक इंटरव्यू में यह भी कहा था कि अमेरिका के साथ कूटनीति के लिए फिलहाल कोई जगह नहीं है।



ट्रंप के भाषण में कोई नई बात नहीं

ट्रंप ने 19 मिनट का भाषण दिया। इसमें कोई नया एलान नहीं किया। वहीं बातें दुहराई जो पिछले कुछ समय से कहते रहे हैं। उन्होंने युद्ध की लागत और इसके लंबा खिंचने से चिंतित अमेरिकियों से कहा कि वे इस संघर्ष को सही नजरिए से देखें। उन्होंने इराक (8 साल) और वियतनाम (19 साल) जैसे पिछले अमेरिकी युद्धों का जिक्र करते हुए कहा कि ईरान जंग तो अभी दूसरे महीने में ही पहुंची है। उन्होंने यह भी माना कि लोगों को आर्थिक परेशानी हो रही है,

लेकिन कहा कि यह युद्ध जरूरी है। उन्होंने कहा, 'यह आपके बच्चों और आने वाली पीढ़ियों के भविष्य में निवेश है।' ट्रंप ने ईरान से युद्ध खत्म करने के लिए बातचीत की मांग की, जबकि एक दिन पहले ही उन्होंने कहा था कि उन्हें समझौते की जरूरत नहीं है। उन्होंने होर्मुज स्ट्रेट संकट को लेकर कहा कि इसकी सुरक्षा की जिम्मेदारी दूसरे देशों को लेनी चाहिए। हालांकि, एक दिन पहले ही उन्होंने कहा था कि होर्मुज खोले बिना कोई समझौता नहीं होगा।

होर्मुज को लेकर ब्रिटेन में 35 देशों की बैठक, भारत भी शामिल होगा

ब्रिटेन इस हफ्ते 35 देशों की एक बड़ी बैठक आयोजित करने जा रहा है। इस बैठक का मकसद होर्मुज स्ट्रेट को दोबारा खोलने के रास्ते तलाशना है। ब्रिटेन ने इस बैठक के लिए भारत को आमंत्रित किया है। इस बैठक में भारत के विदेश सचिव विक्कम मिश्रा शामिल होंगे। इसमें दुनिया के और भी कई बड़े देशों के शामिल होने की संभावना है।

कि ईरान में सत्ता परिवर्तन हो चुका है और नई लीडरशिप पहले से कम कट्टर है। **मलेशिया में वर्क फ्रॉम होम, ईंधन बचाने की कोशिश** मलेशिया के प्रधानमंत्री अनवर इब्राहिम ने घोषणा की है कि 15 अप्रैल से सरकारी कर्मचारियों को वर्क फ्रॉम होम करना होगा। इसका मकसद ईंधन की खपत कम करना और ऊर्जा बचाना है। सरकार हर महीने करीब 1 अरब डॉलर खर्च करके आम लोगों को सस्ता पेट्रोल

और डीजल उपलब्ध कराने के लिए सविस्ती दे रही है। **ईरान जंग में ट्रंप अपने 5 मकसद से कितने दूर** अमेरिका और इजराइल ने मिलकर 28 फरवरी को ईरान पर हमला किया। इसके कुछ ही दिनों बाद राष्ट्रपति ट्रंप ने 8 मिनट का वीडियो जारी करके जंग के टारगेट बताया। उन्होंने कहा कि उनका मकसद अमेरिकी लोगों की रक्षा करना और ईरान से आने वाले खतरों को खत्म करना है।

आप ने राघव चड्ढा को राज्यसभा उपनेता पद से हटाया

कहा- सदन में पार्टी की तरफ से नहीं बोलेंगे

नई दिल्ली। आम आदमी पार्टी ने गुरुवार को सांसद राघव चड्ढा को राज्यसभा के उपनेता पद से हटा दिया है। उनकी जगह यह पोस्ट राज्यसभा सांसद अशोक मिश्रा दे दी है। पार्टी ने राज्यसभा सचिवालय को पत्र लिखकर यह जानकारी दी। लेटर में कहा कि सदन में पार्टी की तरफ से बोलने का समय न दिया जाए। राघव 2022 से पंजाब से राज्यसभा सांसद हैं। उनका कार्यकाल 2028 तक है। हालांकि, उन्होंने लंबे समय से पार्टी से दूरी बना ली थी और चक्रो लेकर कोई बयान नहीं दे रहे हैं। 27 फरवरी को जब एक निचली अदालत से अरविंद केजरीवाल को दिल्ली शराब नीति मामले में रहत मिली, तब भी उन्होंने कोई बयान नहीं दिया था।

सोने में 4245, चांदी में 12 हजार की गिरावट: जंग से 34 दिन में सोना 12 हजार सस्ता

नई दिल्ली | एजेंसी
राष्ट्रबाण rashtrabaan.in

नई दिल्ली, एजेंसी।

अमेरिका-इजराइल की ईरान से चल रही जंग के बीच गुरुवार को भी सोने-चांदी की कीमतों में गिरावट रही है। इंडिया बुलियन एंड ज्वेलर्स एसोसिएशन के मुताबिक, गुरुवार को 10 ग्राम 24 कैरेट सोना 4,245 रुपए घटकर 1.47 लाख रुपए आ गया है। इससे पहले बुधवार को यह 1.51 लाख पर था।

वहीं, एक किलो चांदी 12,023 रुपए घटकर 2.28 लाख रुपए रह गई, जो 25 मार्च को 2.40 लाख रुपए पर थी। अमेरिका-ईरान जंग के कारण सोना 34 दिन में 12,489 और चांदी 38,887 सस्ती हुई है।



ट्रंसपोर्टेशन और सिक्योरिटी

एक शहर से दूसरे शहर सोना ले जाने में ईंधन और सुरक्षा खर्च जुड़ता है, जिससे दूरी बढ़ने पर दाम बढ़ते हैं।

खरीदारी की मात्रा

दक्षिण भारत में ज्यादा खपत (करीब 40%) के कारण ज्वेलर्स

बड़ी खरीद करते हैं, लेकिन छूट का फायदा सीमित रहता है। **ज्वेलर्स एसोसिएशन:** राज्य और शहर के ज्वेलर्स एसोसिएशन स्थानीय मांग-सप्लाई के आधार पर रेट तय करते हैं। **पुराना स्टॉक और खरीद मूल्य:** ज्वेलर्स का खरीदी रेट तय करता है कि वे ग्राहकों को कितनी कीमत में बेचेंगे।

सरकार ने 40 केमिकल-पॉलिमर पर आयात शुल्क शून्य किया

पेट्रोकेमिकल, प्लास्टिक, उर्वरक और रेजिन उद्योग को बड़ी राहत; 2 अप्रैल से 30 जून तक लागू

इंदौर | एजेंसी
राष्ट्रबाण rashtrabaan.in

वित्त मंत्रालय (राजस्व विभाग) ने 1 अप्रैल 2026 को गजट ऑफ इंडिया में दो असाधारण अधिसूचनाएं जारी कर पेट्रोकेमिकल उद्योग को बड़ी राहत दी है। अधिसूचना के तहत 40 महत्वपूर्ण रसायनों, मोनोमर्स और पॉलिमर पर बैसिक कस्टम ड्यूटी को शून्य कर दिया गया है। वहीं एक अन्य अधिसूचना के तहत अमोनियम नाइट्रेट पर कृषि अवसंरचना और विकास उपकरण भी शून्य कर दिया गया है। यह छूट आज यानी 2 अप्रैल से लागू होगी और 30 जून तक प्रभावी रहेगी। एसोसिएशन ऑफ इंडस्ट्रीज मध्यप्रदेश के अध्यक्ष योगेश मेहता ने बताया कि केंद्र सरकार ने लोकहित में यह फैसला लिया है।



इससे मध्य प्रदेश के काफी उद्योगों को फायदा होगा। यह उद्योग को एक प्रकार से संजीवनी मिलने जैसा है। सरकार के इस फैसले से कच्चे माल की आयात लागत कम होगी। घरेलू विनिर्माण इकाइयों की प्रतिस्पर्धात्मकता बढ़ेगी और अंतिम उत्पादों के दाम नियंत्रण में रहेंगे। यह छूट मुख्य रूप से प्लास्टिक, पेंट, रेजिन, फार्मास्यूटिकल, उर्वरक, पॉलिमर और विशेष रसायन उद्योग को लाभ पहुंचाएगी।

विधायक संजय पाठक पर दर्ज होगा केस, हाईकोर्ट ने लिया संज्ञान

443 करोड़ वसूली मामले में जस्टिस को फोन करने का आरोप

जबलपुर | एजेंसी
राष्ट्रबाण rashtrabaan.in

मध्य प्रदेश हाईकोर्ट ने जस्टिस से संपर्क मामले में गुरुवार को विजयराघवगढ़ से भाजपा विधायक संजय पाठक के खिलाफ केस दर्ज करने के निर्देश दिए हैं। कोर्ट ने नोटिस जारी कर पूछा कि आपके खिलाफ आपराधिक अवमानना की कार्रवाई क्यों नहीं की जाए।

जस्टिस संजीव सचदेवा और जस्टिस विनय सराफ की डिवीजन बेंच ने कटनी निवासी आशुतोष मनु दीक्षित की याचिका पर सुनवाई की। याचिका में आरोप था कि विधायक संजय पाठक ने जस्टिस विशाल मिश्रा से संपर्क करने की कोशिश की, जो न्यायिक प्रक्रिया को प्रभावित कर सकता था। याचिकाकर्ता के एडवोकेट अरविंद श्रीवास्तव ने बताया कि जस्टिस विशाल मिश्रा ने मामले की



ऑर्डर शीट में एक बातचीत की रिकॉर्डिंग शामिल की थी। कोर्ट ने इस मामले का संज्ञान लिया है। अब संजय पाठक के के खिलाफ अवमानना की कार्यवाही चलेगी। **विधायक के खिलाफ कार्रवाई की मांग** याचिकाकर्ता ने कहा कि पहले भी शिकायत की गई थी, लेकिन कोई कार्रवाई नहीं हुई। इसलिए हाईकोर्ट में याचिका दाखिल कर विधायक के खिलाफ कार्रवाई की मांग की गई। सुनवाई में याचिकाकर्ता की ओर से अधिवक्ता अरविंद श्रीवास्तव और पुनीत श्रोत्री उपस्थित रहे।

आई-पीएसी के दिल्ली-बंगलुरु, हैदराबाद के ठिकानों पर ईडी की रेड

कोयला घोटाले से जुड़ा मामला, कंपनी ममता की पार्टी टीएमसी का चुनाव मैनेजमेंट देख रही

नई दिल्ली | एजेंसी
राष्ट्रबाण rashtrabaan.in

प्रवर्तन निदेशालय (ईडी) ने गुरुवार को पॉलिटिकल कंसल्टेंट कंपनी आई-पीएसी के तीन ठिकानों पर छापेमारी की। टीम दिल्ली, बंगलुरु और हैदराबाद में कंपनी के दफ्तरों पर कार्रवाई कर रही है। अधिकारियों के मुताबिक, छापेमारी कोयला चोरी और घोटाले



से जुड़े मामले में हो रही है। कंपनी के को-फाउंडर और डायरेक्टर ऋषि राज सिंह के ठिकाने भी इस कार्रवाई के दायरे में हैं। आई-पीएसी पश्चिम बंगाल की मुख्यमंत्री ममता बनर्जी की पार्टी टीएमसी के लिए चुनाव मैनेजमेंट का काम देखती है। आई-पीएसी और उसके डायरेक्टर पर करोड़ों

रुपए के कोयला चोरी घोटाले से जुड़े मनी लॉन्ड्रिंग का आरोप है। इस मामले में सीबीआई ने 27 नवंबर 2020 को एफआईआर दर्ज की थी। पूरा मामला करीब 2,742 करोड़ रुपए से जुड़ा है। इससे पहले जनवरी में ईडी ने कोलकाता में आई-पीएसी के दफ्तर और डायरेक्टर प्रतीक जैन के घर पर छापेमारी की थी। हाल ही में ईडी ने सिंह और जैन को बयान दर्ज कराने के लिए समन भेजा था। दोनों ने इन नोटिस को रद्द कराने के लिए दिल्ली हाईकोर्ट का रुख किया। उनका कहना है कि वे बंगाल और तमिलनाडु में चुनाव में व्यस्त हैं।

नई दिल्ली | एजेंसी
राष्ट्रबाण rashtrabaan.in

केंद्रीय गृह मंत्री अमित शाह ने आज पश्चिम बंगाल के भवानीपुर में रोड शो किया। उन्होंने कहा- मैं अगले 15 दिन बंगाल में रहने वाला हूँ। टीएमसी को जड़ से उखाड़ फेंकने और उसे बंगाल की खाड़ी में फेंकने के लिए हर किसी को बिना किसी डर के वोट देना चाहिए। कोई भी गुंडा बंगाल के मतदाताओं को नहीं रोक सकता। शाह का काफिला जब कालीघाट पहुंचा, जहां से ममता का घर कुछ ही दूर है वहां पर टीएमसी कार्यकर्ता ने काफिले के



सामने जय बांग्ला और ममता बनर्जी जिंदाबाद के नारे लगाए। सिर पर काला कपड़ा बांधे लोगों ने अमित शाह को बैक के नारे लगाए और काले झंडे भी दिखाए। इसके बाद टीएमसी और बीजेपी कार्यकर्ताओं में झड़प होने लगी। हालात काबू करने के लिए

पुलिस ने बैरिकेडिंग की और धाड़ पर कंट्रोल किया। इससे पहले शाह ने कोलकाता में रैली में कहा- सुवेंदु अधिकारी नंदीग्राम से चुनाव लड़ना चाहते थे, लेकिन मैंने उनसे कहा कि सिर्फ नंदीग्राम में ही नहीं बल्कि हमें ममता को उनके घर में भी हराना होगा।

चुनाव से जुड़े 3 बड़े अपडेट्स

मालदा की घटना पर केंद्रीय मंत्री सुकांत मजूमदार ने कहा कि ममता बनर्जी के बयान इसके जिम्मेदार हैं। केरलम चुनाव के लिए एलडीएफ और यूडीएफ ने घोषणापत्र जारी किया। कांग्रेस कई अन्य पार्टियों

के साथ यूडीएफ गठबंधन में शामिल है। मुस्लिम सीएम वाले बयान पर बीजेपी ने कहा, अगर मुसलमान अपने में से किसी को नेता चुनते हैं, तो ममता की पार्टी को बंगाल में 30 सीटें भी नहीं मिलेंगी।

पीएम मोदी ने केरल भाजपा के कार्यकर्ताओं से कहा- मेरे लिए आप ही मोदी हैं

केरल विधानसभा चुनाव से पहले प्रधानमंत्री नरेंद्र मोदी ने भाजपा के बुध कार्यकर्ताओं को संबोधित करते हुए कहा कि इस बार राज्य केवल नई सरकार नहीं, बल्कि एक नई व्यवस्था चुनने जा रहा है। उन्होंने कहा कि राज्य में भाजपा-एनडीए के पक्ष में माहौल बन रहा है और जनता बदलाव चाहती है।

धूमधाम के साथ मनाई गई हनुमान जयंती



शहडोल | संवाददाता
राष्ट्रबाण
जिले में इस वर्ष हनुमान जयंती का पर्व भक्ति, उत्साह और श्रद्धा के साथ मनाया गया। जिले के विभिन्न मंदिरों में सुबह से ही भक्तों की भीड़ उमड़ पड़ी, जिन्होंने भगवान हनुमान से सुख-समृद्धि और स्वास्थ्य की कामना की।

कल्याणपुर हनुमान मंदिर में भव्य पूजा-अर्चना
कल्याणपुर स्थित प्राचीन हनुमान मंदिर इस अवसर पर श्रद्धालुओं का प्रमुख आकर्षण रहा। सुबह के समय मंदिर खुलते ही भक्तों की लंबी कतारें लगीं। मंदिर परिसर को फूलों, रंग-बिरंगी रोशनी और धार्मिक झांकियों से सजाया गया था। पुजारियों ने विशेष अभिषेक और पूजा-अर्चना के साथ भगवान हनुमान का भव्य श्रृंगार किया।

विशाल भंडारे का आयोजन
हनुमान जयंती के मौके पर मंदिर समिति एवं समाज सेवियों के द्वारा जगह विशाल भंडारे का आयोजन किया गया। सैकड़ों श्रद्धालुओं ने प्रसाद ग्रहण किया। भंडारे में पूरी, सब्जी, खीर और अन्य व्यंजनों का वितरण किया गया। स्थानीय नागरिक और युवा स्वयंसेवक इस आयोजन में सक्रिय रहे और व्यवस्थाओं को सुचारु बनाए रखा।

भव्य शोभायात्रा निकाली गई
शाम के समय मंदिर से भव्य शोभायात्रा निकाली गई। शोभायात्रा में भगवान हनुमान की झांकी प्रमुख आकर्षण रही। बैद-बाजों और ढोल-नागाड़ों के साथ श्रद्धालुओं ने जय श्रीराम और बजरंगबली की जय के उद्घोष किए। यात्रा नगर के प्रमुख मार्गों से होकर गुजरी, जहाँ जगह-जगह पुष्पवर्षा और शरदत वितरण किया गया। शोभायात्रा का समापन राम मंदिर में किया गया।

धार्मिक और सामाजिक संदेश
जिले में हनुमान जयंती का यह पर्व न केवल धार्मिक उत्सव रहा बल्कि समाज में एकता और सहयोग का प्रतीक भी बनकर उभरा। इस आयोजन ने लोगों की आस्था और विश्वास को और मजबूत किया।

प्रशासनिक सुरक्षा और व्यवस्था: पूरे आयोजन के दौरान प्रशासन ने सुरक्षा और यातायात व्यवस्था के पुख्ता इंतजाम किए। पुलिस बल तैनात रहा और श्रद्धालुओं की सुविधा के लिए मार्गों पर विशेष प्रबंध किए गए।

कलेक्टर की अध्यक्षता में जिला सड़क सुरक्षा समिति की बैठक सम्पन्न



शहडोल | संवाददाता
राष्ट्रबाण

कलेक्टर डॉ. केदार सिंह की अध्यक्षता में कलेक्टर कार्यालय के विराट सभागार में जिला सड़क सुरक्षा समिति की बैठक आयोजित की गई। बैठक में जिले में सड़क दुर्घटनाओं की रोकथाम, निराश्रित पशुओं की सुरक्षा और यातायात नियमों के उल्लंघन पर सख्त कार्यवाही के उपायों पर विस्तृत चर्चा की गई। बैठक में कलेक्टर ने निर्देश दिए कि देवचौद-शहडोल मार्ग, शहडोल-बुढार मार्ग और शहडोल-हिंडोरी मार्ग जैसे प्रमुख मार्गों पर जहाँ निराश्रित पशु सड़क पर बैठते हैं, उन्हें चिन्हित कर वैकल्पिक गोशालाओं में भेजा जाए। 20

किलोमीटर परिधि के भीतर संचालित गोशालाओं का उपयोग करते हुए ग्राम पंचायत और नगरीय निकायों के सहयोग से पशुओं को सुरक्षित स्थानों पर पहुँचाया जाएगा। इसके लिए समाजसेवी संस्थाओं और एनजीओ की मदद भी ली जाएगी। कलेक्टर ने व्यस्त मार्गों पर स्पीड ब्रेकर लगाने, सड़कों के किनारों पर सोल्डर और संकेतक बोर्ड स्थापित करने के निर्देश भी दिए। वाहन चेकिंग के दौरान शराब पीकर वाहन चलाने वाले चालकों के विरुद्ध सख्त कार्रवाई करते हुए लाइसेंस निरस्त करने का आदेश भी दिया गया। उच्च यातायात घनत्व वाले क्षेत्रों और हाई-रिस्क जेन में विशेष सुरक्षा पट्टी (स्पेशल स्ट्रीप) बनाने के उपाय सुझाए गए। साथ ही क्वाइट एलईडी रैडिंग लाइट का अवैध उपयोग करने वाले वाहन चालकों और विक्रेताओं के विरुद्ध वैधानिक कार्रवाई सुनिश्चित करने के निर्देश दिए गए। पुलिस अधीक्षक श्री रामजी श्रीवास्तव ने अधिकारी को यातायात नियमों के कड़ाई से पालन और उल्लंघन करने वालों के विरुद्ध सख्त कार्रवाई सुनिश्चित करने के निर्देश दिए। उन्होंने जिले में यातायात जागरूकता कार्यक्रम आयोजित करने और राहगीर योजना की जानकारी देने पर भी जोर दिया। बैठक में मुख्य कार्यपालन अधिकारी जिला पंचायत शिवम प्रजापति, जिला परिवहन अधिकारी श्रीमती अनपा खान, डीपीसी अमरनाथ, यातायात प्रभारी संजय जायसवाल सहित अन्य विभागीय अधिकारी और जिला सड़क सुरक्षा समिति के सदस्य उपस्थित रहे।

हनुमान जयंती पर मंदिर में रक्तदान शिविर आयोजित



शहडोल | संवाददाता
राष्ट्रबाण
हनुमान जयंती के पावन अवसर पर दक्षिण मुखी हनुमानजी मंदिर श्री श्री 1008 श्री अभयानंद धर्म क्षेत्र में रक्तदान शिविर का आयोजन किया गया। इस शिविर में भक्तों और स्थानीय नागरिकों ने बहु-चक्रुर्ण भाग लिया और समाजवादी लिखे जाने तक कुल 18 यूनिट रक्तदान किया गया। मंदिर प्रशासन ने बताया कि इस आयोजन का उद्देश्य धार्मिक पर्व के अवसर पर सामाजिक सेवा और मानव कल्याण को बढ़ावा देना था। रक्तदान से जरूरतमंद मरीजों को जीवनदायिनी सहायता मिलती है और यह समाज में सेवा और मानवता का संदेश फैलता है। शिविर में शामिल लोगों ने उत्साहपूर्वक रक्तदान किया। मंदिर के पदाधिकारियों ने दाताओं का धन्यवाद करते हुए कहा कि इस प्रकार की पहल समाज में भाईचारा और सहयोग की भावना को मजबूत करती है। साथ ही उन्होंने रक्तदान की महत्ता और स्वास्थ्य लाभ के बारे में जानकारी भी दी। भक्तों ने कहा कि हनुमान जयंती केवल पूजा और भक्ति का पर्व नहीं है बल्कि इसे समाज सेवा और मानव कल्याण के कार्यों से भी जोड़ना चाहिए। मंदिर प्रशासन ने भविष्य में नियमित रूप से ऐसे रक्तदान शिविर आयोजित करने की योजना भी बनाई है। इस अवसर पर मंदिर परिसर में स्वास्थ्य सुरक्षा और सामाजिक दूरी के नियमों का पालन किया गया। जिला चिकित्सालय और रक्त बैंक से सहयोग प्राप्त कर शिविर को सफलतापूर्वक संचालित किया गया। रक्तदान शिविर ने न केवल धार्मिक उत्सव को सार्थक बनाया, बल्कि समाज में सेवा भाव और मानवता की मिसाल भी प्रस्तुत की।

लोकायुक्त ने रिश्तत लेने वाले एएसआई के खिलाफ कार्रवाई की

शहडोल | संवाददाता
राष्ट्रबाण

लोकायुक्त संभाग रीवा ने थाना जयसिंहनगर में पदस्थ सहायक उप निरीक्षक ऐहसान खान के खिलाफ कार्यवाही की है। बताया गया है कि शिकायतकर्ता हरीदीन साहू ने दिनांक 30 मार्च को लोकायुक्त रीवा में आवेदन पत्र प्रस्तुत किया। शिकायत में बताया गया कि उनके भाई श्रवण कुमार साहू की ट्रक से हुई दुर्घटना में मृत्यु हो गई थी। इसके बाद जब उन्होंने न्याय के लिए प्रदर्शन किया तो थाना जयसिंहनगर में



उनके और अन्य 18 लोगों पर चक्का जाम का मुकदमा दर्ज किया गया। शिकायत में आरोप लगाया गया कि आरोपी एएसआई ऐहसान खान ने प्रत्येक व्यक्ति से जमानत के नाम पर दो हजार पांच सौ रुपये की रिश्तत मांग की। जांच के दौरान आरोपी से शिकायतकर्ता से दो हजार रुपये की रिश्तत प्राप्त होने की पुष्टि हुई। लोकायुक्त ने आरोपी के खिलाफ भ्रष्टाचार निवारण अधिनियम 1988 (संशोधन 2018) की धारा 7 के तहत अपराध पंजीबद्ध कर विवेचना शुरू कर दी है।

स्कूल चलें हम अभियान के तहत सांस्कृतिक, खेल और हार के आगे जीत कार्यक्रम आयोजित



शहडोल | संवाददाता
राष्ट्रबाण

85 प्रतिशत से अधिक उपस्थिति वाले विद्यार्थियों के अभिभावकों को सम्मानित किया गया। शिक्षकों ने कहा कि बच्चों के सर्वांगीण विकास के लिए अभिभावकों का सहयोग अत्यंत आवश्यक है। इसी क्रम में हार के आगे जीत कार्यक्रम के तहत उन विद्यार्थियों को चिन्हित किया गया, जो किसी कारणवश कक्षा उन्नति में सफल नहीं हो सके। अभिभावकों को बच्चों की पढ़ाई उपस्थिति रही, जिससे विद्यालय और परिवारों के बीच बेहतर समन्वय देखने को मिला। कार्यक्रम की शुरुआत विद्यार्थियों द्वारा रंगारंग सांस्कृतिक प्रस्तुतियों से हुई। इसके बाद विभिन्न खेल प्रतियोगिताओं का आयोजन किया गया, जिसमें बच्चों ने उत्साहपूर्वक भाग लिया। शैक्षणिक स्टाफ ने उपस्थित अभिभावकों को राज्य सरकार की स्कूल शिक्षा से जुड़ी योजनाओं की जानकारी दी और बच्चों की शिक्षा में उनके सहयोग की महत्ता बताई। कार्यक्रम में पिछले शैक्षणिक सत्र में

जल गंगा संवर्धन अभियान के तहत निशुल्क जल मंदिर (प्याऊ) का हुआ शुभारंभ

शहडोल | संवाददाता
राष्ट्रबाण

जल संरक्षण एवं संवर्धन के प्रति जागरूकता बढ़ाने के उद्देश्य से चलाए जा रहे जल गंगा संवर्धन अभियान के प्रथम चरण में बुढार सेक्टर-2 में महत्वपूर्ण पहल की गई। जन अभियान परिषद के मार्गदर्शन में नावांकुर संस्था एवं प्रस्फुटन समिति द्वारा ग्राम पंचायत पकड़िया और जैतपुर चौराहा पर दो स्थाणों पर निशुल्क जल मंदिर (प्याऊ) का उद्घाटन किया गया। इस अवसर पर राहगीरों और स्थानीय नागरिकों को स्वयंसेवकों एवं जनप्रतिनिधियों द्वारा शीतल पेयजल वितरित किया गया। इस पहल से गर्मी के मौसम में क्षेत्रवासियों को राहत मिलेगी और जल संरक्षण के प्रति लोगों में जागरूकता बढ़ेगी। उद्घाटन कार्यक्रम में नावांकुर संस्था की अध्यक्ष श्रीमती मीनू जैन, ग्राम पंचायत पकड़िया की प्रस्फुटन समिति की अध्यक्ष एवं



सहित अन्य गणमान्य नागरिकों ने भाग लिया। जन अभियान परिषद के इस प्रकार की गतिविधियां ग्रामीण स्तर पर जनभागीदारी बढ़ाने में सहायक सिद्ध हो रही हैं और समाज में सेवा एवं सहयोग की भावना को मजबूत कर रही हैं।

बैठक में लिए गए कई अहम निर्णय जिला खनिज प्रतिष्ठान की न्यास मण्डल एवं कार्यपालक समिति की बैठक सम्पन्न

शहडोल | संवाददाता
राष्ट्रबाण

जिला खनिज प्रतिष्ठान की न्यास मण्डल एवं कार्यपालक समिति की बैठक में विधायक जैतपुर जयसिंह मरावी, विधायक जयसिंहनगर श्रीमती मनीषा सिंह, जिला पंचायत अध्यक्ष श्रीमती प्रभा मिश्रा और कलेक्टर डॉ. केदार सिंह सहित अन्य जनप्रतिनिधि और विभागीय अधिकारी उपस्थित रहे। बैठक में वर्ष 2025-26 की कार्य योजना पर चर्चा की गई और जनप्रतिनिधियों एवं विभिन्न विभागों से प्राप्त प्रस्तावों का



अनुमोदन किया गया। साथ ही, पूर्व वर्षों के अनुमोदित कार्यों का संसोधन और अनुमोदन भी किया गया। कलेक्टर ने निर्देश दिए कि शहडोल जिले के जीर्ण-शीर्ण विद्यालयों की मरम्मत का कार्य प्राथमिकता के आधार पर किया जाए, ताकि बरसात के मौसम में

नलकूप खनन, मातृ मृत्यु दर में कमी लाने के लिए नए डिलेवरी पॉइंट स्थापित करने और जिला चिकित्सालय में आवश्यक स्वास्थ्य उपकरण उपलब्ध कराने के निर्णय लिए गए। ओपीडी निर्माण हेतु जिला खनिज मद एवं रोगी कल्याण समिति के माध्यम से नई व्यवस्था की भी स्वीकृति दी गई। इसके अलावा नगर पंचायत बुढार और जयसिंहनगर, तथा नगरपालिका शहडोल को ग्रीष्मकालीन पेयजल व्यवस्था हेतु 2-2 पानी के टैंकर उपलब्ध कराने और गोहपारू थाना एवं तहसील भवन में बाउंड्रीवाल निर्माण का अनुमोदन किया गया। बैठक में उपस्थित जनप्रतिनिधियों ने गीता भवन, सड़क निर्माण, छात्रावास निर्माण, शव वाहन जैसे अन्य विकास कार्यों पर सुझाव प्रस्तुत किए और आवश्यक निर्णय लिए। मुख्य कार्यपालन अधिकारी जिला पंचायत श्री शिवम प्रजापति ने जिला खनिज मद से स्वीकृत कार्यों, उनकी पूर्णता और वर्तमान बजट की जानकारी दी। नगरपालिका अध्यक्ष शहडोल धनरथम जायसवाल, नगर पंचायत अध्यक्ष बुढार श्रीमती शालिनी सरावगी, नगर पंचायत अध्यक्ष ब्यौहारी एवं नगर परिषद अध्यक्ष जयसिंहनगर अध्यक्ष श्रीमती सुशीला चक्रधारी शुक्ला सहित अन्य जनप्रतिनिधि और विभागीय अधिकारी बैठक में उपस्थित रहे।

जबलपुर में घास से भरी ट्रैक्टर-ट्राली पलटी

जबलपुर | संवाददाता
राष्ट्रबाण

जबलपुर से 30 किलोमीटर दूर पाटन चौराहे पर गुरुवार सुबह करीब 10 बजे एक तेज रफ्तार ट्रैक्टर-ट्राली अनियंत्रित होकर दो बाइक सवारों के ऊपर पलट गई। एक व्यक्ति ने कूदकर जान बचा लगी, पर दूसरा चपेट में आ गया। मौके पर मौजूद लोगों ने जैसीबी की मदद से ट्रैक्टर-ट्राली पर लदे घास के बंडलों के नीचे दबे युवक को बाहर निकाला और पाटन स्वास्थ्य केंद्र पहुंचाया। हालत नाजुक होने के कारण उसे जबलपुर मेडिकल कॉलेज रेफर कर दिया। घायल युवक ग्राम कांटी



का रहने वाला है। वह दोस्त के साथ जबलपुर आ रहा था। घटना की जानकारी मिलते ही पाटन थाना पुलिस मौके पर पहुंची और ट्रैक्टर चालक को हिरासत में लेते हुए ट्रैक्टर को जब्त कर लिया है। पुलिस ने जांच शुरू कर दी है।

घास के बंडल भरे थे
जानकारी के मुताबिक ट्रैक्टर ट्राली में घास के बंडल लोड थे, जिन्हें पाटन से मनेरी प्लॉट ले जाया जा रहा था। चौराहे पर पहुंचते ही ट्रैक्टर अनियंत्रित हो गया और ट्राली पलट गई। बाइक सवार रोहित चौधरी और उसका दोस्त ट्राली पर लदे घास के बंडलों के नीचे दब गए। स्थानीय लोगों ने फौरन पास ही खड़ी जैसीबी की मदद से ट्राली को हटाया और उसमें दबे रोहित निकाला। लोगों का कहना है कि चौराहे पर ब्रेकर ना होने के कारण अवसरवाहन तेज रफतार में होते हैं, जिसके चलते घटना होती है।

नक्सल प्रभावित ग्रामों के विकास को लेकर अधिकारियों की अहम बैठक

बालाघाट में 100 गांवों के लिए तैयार हो रहा 300 करोड़ से अधिक का समग्र डेवलपमेंट प्लान

सिवनी संवाददाता
राष्ट्रबाण
rashtabaan.in

नक्सलवाद से मुक्त हो चुके बालाघाट जिले में अब विकास की नई इबारत लिखी जा रही है। कभी नक्सल प्रभावित रहे गांवों को मुख्यधारा से जोड़ने के लिए जिला प्रशासन ने टोस पहल शुरू कर दी है। इसी क्रम में कलेक्टर श्री मृगाल मीना की अध्यक्षता में 02 अप्रैल को संबन्धित विभागों के अधिकारियों की महत्वपूर्ण बैठक आयोजित की गई, जिसमें विकास कार्यों के प्रस्तावों पर विस्तार से चर्चा की गई। बैठक में बताया गया कि अति नक्सल प्रभावित रहे 100 ग्रामों को चिन्हित कर विभिन्न विभागों के माध्यम से समग्र विकास योजना तैयार की जा रही है, जिसमें 300 करोड़ से अधिक के कार्य प्राप्ति के लिए जा रहे हैं। कलेक्टर श्री मीना ने स्पष्ट निर्देश दिए कि केवल वे ही कार्य इस डेवलपमेंट प्लान में शामिल किए जाएं, जो विभागीय योजनाओं के अंतर्गत संभव नहीं हैं, ताकि विशेष



योजना के तहत इनका प्रभावी क्रियान्वयन हो सके। बैठक में जिला पंचायत के मुख्य कार्यपालन अधिकारी श्री अभिषेक सराफ भी उपस्थित रहे। विभिन्न विभागों द्वारा शिक्षा, स्वास्थ्य, सिंचाई, सड़क, बिजली, कृषि, उद्यानिकी, पशुपालन, मत्स्य पालन, पेयजल, महिला एवं बाल विकास और खाद्यान्न वितरण से जुड़े व्यापक

प्रस्ताव प्रस्तुत किए गए। बैठक में बताया गया कि जल संसाधन विभाग द्वारा 16 ग्रामों में सिंचाई योजनाएं तैयार की गई हैं। ग्रामीण यांत्रिकी सेवा विभाग द्वारा स्टॉपडैम और चेकडेम जैसे लघु सिंचाई कार्य प्रस्तावित हैं। विद्युत विभाग ने सोलर सेंटर एवं ट्रांसफार्मर स्थापना के लिए लगभग 13.50 करोड़ रुपये के प्रस्ताव तैयार किए हैं।

खाद्य एवं आपूर्ति विभाग द्वारा 37 ग्रामों में उचित मूल्य दुकान सह 50 मीट्रिक टन क्षमता के गोदाम निर्माण की योजना है। महिला एवं बाल विकास विभाग ने 3 करोड़ रुपये से अधिक लागत से नए आंगनवाड़ी भवन एवं मरम्मत कार्य प्रस्तावित किए हैं। लोक स्वास्थ्य यांत्रिकी विभाग द्वारा हर घर तक शुद्ध पेयजल पहुंचाने की कार्ययोजना

बनाई गई है। इसके अलावा सर्व शिक्षा अभियान के तहत शाला भवन निर्माण, उद्योग एवं तकनीकी विभाग द्वारा आईटीआई भवन व छात्रावास, मत्स्य विभाग द्वारा तालाब निर्माण, पशुपालन विभाग द्वारा बड़े ग्रामों में पशुशेड निर्माण, कृषि विभाग द्वारा 1.74 करोड़ रुपये के कृषि विकास कार्य, उद्यानिकी विभाग द्वारा बड़े स्तर पर

नर्सरी स्थापना, प्रधानमंत्री ग्राम सड़क योजना के तहत 189 किमी लंबाई की 41 सड़कों का निर्माण, स्वास्थ्य विभाग द्वारा स्वास्थ्य केंद्रों के सुधार, आयुष विभाग द्वारा 3.45 करोड़ रुपये के औषधालय निर्माण जैसे प्रस्ताव शामिल हैं। उल्लेखनीय है कि बैहर, बिरसा, परसवाड़ा, लांजी, किरनापुर और बालाघाट विकासखंड के कई ग्राम पूर्व में नक्सल प्रभावित रहे हैं। अब नक्सलवाद के समाप्त होने के बाद इन क्षेत्रों में अधोसंरचना विकास, शिक्षा, स्वास्थ्य और रोजगार के अवसर बढ़ाने पर विशेष जोर दिया जा रहा है। कलेक्टर श्री मीना ने सभी विभागों को निर्देशित किया कि वे अपने-अपने प्रस्तावों को शीघ्र अंतिम रूप दें, ताकि इन्हें समय पर शासन को भेजकर स्वीकृति प्राप्त की जा सके। नक्सल से विकास की ओर बढ़ता बालाघाट अब नए बदलाव की ओर अग्रसर है, जहां सुरक्षा के साथ-साथ समृद्धि और विकास की रोशनी गांव-गांव तक पहुंचेगी।

चंदन नदी में श्रमदान कर दिया जल संरक्षण का संदेश संगोष्ठी में दिलाई 'हर बूंद बचाने' की शपथ



बालाघाट संवाददाता
राष्ट्रबाण
rashtabaan.in

मध्यप्रदेश जन अभियान परिषद, विकासखंड वारासिवनी (जिला बालाघाट) द्वारा जल संरक्षण एवं संवर्धन को लेकर एक सराहनीय पहल की गई। परिषद की प्रस्पृष्ट समिति एवं मुख्यमंत्री सामुदायिक नेतृत्व क्षमता विकास पाठ्यक्रम के छात्र-छात्राओं के संयुक्त प्रयास से जल गंगा संवर्धन अभियान के अंतर्गत मेहदीवाड़ा स्थित चंदन नदी किनारे श्रमदान कार्यक्रम आयोजित किया गया। कार्यक्रम में प्रतिभागियों ने सामूहिक सहभागिता और स्वैच्छिकता के भाव से नदी किनारे पत्तों, कचरा एवं गाद निकालकर साफ-सफाई की। इस पहल के माध्यम से ग्रामीणों को जल संरक्षण का संदेश दिया गया। श्रमदान के पश्चात एक संगोष्ठी का आयोजन किया गया, जिसमें पानी की एक-एक बूंद बचाने के प्रति

जनजागरूकता पर जोर दिया गया। संगोष्ठी को संबोधित करते हुए विकासखंड समन्वयक सुंदर कुमार भगत ने कहा कि वर्तमान समय में जल का महत्व अत्यधिक बढ़ गया है और यदि अभी से जल संरक्षण नहीं किया गया, तो भविष्य गंभीर संकट में पड़ सकता है। उन्होंने +जल नहीं तो कल नहीं- का संदेश देते हुए सभी से जल बचाने के लिए छोटे-छोटे उपाय अपनाने का आह्वान किया। उन्होंने वाटर हार्नेस्टिंग, बोरी बंधन, सोखटा गड्डे जैसे उपायों को अपनाकर ग्रामीण स्तर पर सामूहिक प्रयास करने की आवश्यकता बताई। कार्यक्रम के अंत में उपस्थित सभी लोगों को जल संरक्षण की शपथ दिलाई गई। इस अवसर पर सुंदर कुमार भगत (विकासखंड समन्वयक), किशोर जी तामेधर (सरपंच प्रतिनिधि), सीएम इंटर्न शुभम साहू, सामाजिक कार्यकर्ता लोकेश पारधी सहित बड़ी संख्या में ग्रामीणजन उपस्थित रहे।

अवैध रेत उत्खनन व परिवहन पर बड़ी कार्रवाई, 6 वाहन जब्त



बालाघाट संवाददाता
राष्ट्रबाण
rashtabaan.in

जिले में अवैध खनन, परिवहन एवं भंडारण पर अंकुश लगाने के लिए खनिज विभाग और पुलिस द्वारा संयुक्त रूप से सख्त कार्रवाई की जा रही है। 02 अप्रैल को खनिज विभाग एवं पुलिस द्वारा की गई कार्रवाई में 06 वाहन जब्त किये गये हैं। उप संचालक खनिज सुश्री फरहत जहां ने बताया कि 02 अप्रैल को तड़के सुबह 4 बजे खनिज निरीक्षक बसंत कुमार पाटिल, सुरेश कुलस्ते एवं बालाघाट पुलिस बल ने तहसील लांजी अंतर्गत ग्राम नंदोरा स्थित सर्रा नदी में आकरिसक जांच अभियान चलाया। जांच के दौरान सर्रा नदी में खनिज रेत का अवैध उत्खनन करते हुए 04 ट्रैक्टरों को मौके पर ही पकड़ा गया। सभी वाहनों को जब्त कर थाना लांजी परिसर में सुरक्षाखंड खड़ा कराया गया है। ट्रैक्टर क्रमांक 50U/1898, चालक राजकुमार, निवासी ग्राम घोटी, बिना नंबर का पावरट्रैक्टर, चालक मुकेश मात्रे,

निवासी ग्राम कड़ता, बिना नंबर का जॉन डियर ट्रैक्टर, चालक मोहनीश दौने, निवासी ग्राम नंदोरा एवं बिना नंबर का पावरट्रैक्टर, चालक दुर्गाेश नारनौर, निवासी ग्राम नंदोरा को जब्त किया गया है। उप संचालक सुश्री फरहत जहां ने बताया कि इसी कार्रवाई के तहत ग्राम नवेगांव क्षेत्र में दो हाइवा डंपरों को भी खनिज मुरुम का अवैध परिवहन करते हुए पकड़ा गया है। मुरुम का अवैध परिवहन करने पर हाइवा क्रमांक -एल -11 २४४ - 8923, चालक शोख हाशिम, निवासी सररेखा एवं हाइवा क्रमांक-१०८-४७-1953, चालक अफरोज खान, निवासी हीरापुर भरवेली को जब्त किया गया है। दोनों हाइवा डंपरों को कलेक्टर कार्यालय स्थित खनिज शाखा परिसर में खड़ा कराया गया है। प्रशासन द्वारा जब्त किए गए कुल 6 वाहनों (ट्रैक्टर-ट्रॉली एवं हाइवा डंपर) पर मध्यप्रदेश खनिज (अवैध खनन, परिवहन एवं भंडारण) का निवारण) नियम 2022 के तहत अग्रिम वैधानिक कार्रवाई की जाएगी।

प्रथम, द्वितीय व तृतीय विजेताओं को प्रोत्साहन राशि से किया जाएगा पुरस्कृत

बालाघाट। प्रदेश शासन के खेल एवं युवा कल्याण विभाग द्वारा जिले के प्रतिभावान खिलाड़ियों के लिए वर्ष 2025 की राज्य स्तरीय खेलवृत्ति के लिए आवेदन आमंत्रित किए गए हैं। यह खेलवृत्ति उन खिलाड़ियों को प्रदान की जाएगी जिन्होंने दिनांक 01 अप्रैल 2025 से 31 मार्च 2026 के मध्य आयोजित अधिकृत राज्य स्तरीय प्रतियोगिताओं में पदक अर्जित किया है। विभाग द्वारा निर्धारित प्रावधान के अनुसार स्वर्ण पदक विजेता खिलाड़ियों को 10 हजार रुपये, रजत पदक विजेताओं को 08 हजार रुपये तथा कांस्य पदक विजेताओं को 06 हजार रुपये की प्रोत्साहन राशि खेलवृत्ति के रूप में दी जाएगी। इच्छुक खिलाड़ी अपने आवेदन जिला खेल एवं युवा कल्याण अधिकारी कार्यालय, मुलना स्टैंडियम से प्राप्त कर सकते हैं। आवेदन जमा करने की अंतिम तिथि 31 मई 2026 निर्धारित की गई है।

शासकीय एकीकृत माध्यमिक शाला नगपुरा में हर्षोल्लास से मनाया गया प्रवेशोत्सव

लालबर्बा संवाददाता
राष्ट्रबाण
rashtabaan.in

शासकीय एकीकृत माध्यमिक शाला नगपुरा में 1 अप्रैल को प्रवेशोत्सव बड़े ही उत्साह और उमंग के साथ मनाया गया। इस विशेष अवसर पर जनपद सदस्य हरिशंकर बनवारी (मुन्ना बनवाले) मुख्य अतिथि के रूप में उपस्थित रहे। कार्यक्रम की शुरुआत नवप्रवेशित विद्यार्थियों के स्वागत से हुई, जहां मुख्य अतिथि द्वारा बच्चों का तिलक लगाकर आत्मीय अभिवादन किया गया। इसके साथ ही नए विद्यार्थियों को पाठ्य पुस्तकों का वितरण भी किया गया, जिससे उनके



शैक्षणिक जीवन की शुभ शुरुआत हो सके। मुन्ना बनवाले ने अपने उद्बोधन में विद्यार्थियों को शिक्षा के बारे में विस्तारपूर्वक जानकारी दी। उन्होंने

बच्चों को उनके अधिकारों एवं कर्तव्यों के प्रति जागरूक रहने के लिए प्रेरित किया। उनके प्रेरणादायक शब्दों से विद्यार्थियों में उत्साह और आत्मविश्वास का संचार हुआ। कार्यक्रम के अंत में उन्होंने विद्यालय में बच्चों को नियमित स्कूल आने के लिए प्रेरित किया। जिससे विद्यालय के पुस्तकालय को समृद्ध करने में मदद मिलेगी। यह प्रवेशोत्सव विद्यार्थियों के लिए न केवल यादगार रहा, बल्कि उनके उज्वल भविष्य की दिशा में एक प्रेरणादायक शुरुआत भी साबित हुआ। इस अवसर पर मुख्य अतिथि जनपद सदस्य व प्रधानपाठक, शिक्षक शिक्षिकाएं, बच्चे अभिभावक उपस्थित रहे।

बाघ नदी का पूजन कर प्याऊ का शुभारंभ, जल संरक्षण का दिया संदेश अमेडा गांव में जन अभियान परिषद के मार्गदर्शन में आयोजित हुआ कार्यक्रम

बालाघाट संवाददाता
राष्ट्रबाण
rashtabaan.in

जल गंगा संवर्धन अभियान के तहत ग्राम अमेडा (लांजी) में ग्राम विकास प्रस्पृष्टन समिति द्वारा जन अभियान परिषद के मार्गदर्शन में बाघ नदी का सामूहिक पूजन-अर्चन कार्यक्रम आयोजित किया गया। इस दौरान ग्रामीणों ने गांव की जीवनदायिनी बाघ नदी के संरक्षण का संकल्प लेते हुए जल संरक्षण का संदेश दिया। कार्यक्रम के अंतर्गत बढ़ते तापमान को ध्यान में रखते हुए राहगीरों की सुविधा के लिए अंबेडकर चौक पर प्याऊ (जल मंदिर) का शुभारंभ भी किया गया। इस पहल से गांव में आने-जाने वाले लोगों को स्वच्छ पेयजल की सुविधा



मिलेगी। इस अवसर पर सरपंच प्रतिनिधि श्री डिलेश्वर बसेना ने समिति द्वारा किए जा रहे सामाजिक कार्यों की सराहना करते हुए इसे जनहित में महत्वपूर्ण पहल बताया। कार्यक्रम में विकासखंड समन्वयक जाकिर हुसैन,

संतोष नागपुरे, परामर्शदाता विजय हट्टले, समिति अध्यक्ष सुभाष बसेना, सचिव गणेश लिल्लोरे सहित नामदेव कोरे, सतीष मेश्राम, जयपाल सोनी, देवेन्द्र लिल्लोरे, मुनिराम दमाहे, चैनलाल मेश्राम, राजकुमार मस्करे,

सुखराम सहारे, जगताराम कटरे, रोशनी एवं बड़ी संख्या में ग्रामीणजन उपस्थित रहे। ग्रामीणों की इस पहल ने जल संरक्षण के प्रति जागरूकता बढ़ाने के साथ ही सामाजिक एकजुटता का भी संदेश दिया।

शासकीय हाईस्कूल पीपरझरी में हर्षोल्लास के साथ मनाया गया शाला प्रवेशोत्सव



बालाघाट संवाददाता
राष्ट्रबाण
rashtabaan.in

मध्यप्रदेश शासन के स्कूल शिक्षा विभाग के निर्देशानुसार नए शैक्षणिक सत्र 2026-27 के शुभारंभ पर शासकीय हाईस्कूल पीपरझरी में शाला प्रवेशोत्सव कार्यक्रम उस्ताहपूर्वक आयोजित किया गया। कार्यक्रम विद्यालय की प्राचार्य श्रीमती सी.के. मण्डलेकर की अध्यक्षता में संपन्न हुआ। राज्य स्तरीय प्रवेशोत्सव कार्यक्रम राजधानी भोपाल के सुभाष उत्कृष्ट विद्यालय, टी.टी. नगर में मुख्यमंत्री डॉ. मोहन यादव के मुख्य अतिथि के प्रवेशोत्सव के विद्यालयों में भी इसी प्रकार आयोजन किए गए। पीपरझरी विद्यालय में आयोजित कार्यक्रम में ग्राम पंचायत की सरपंच श्रीमती ममता टेम्भरे मुख्य अतिथि के रूप में उपस्थित रही, जबकि पूर्व सरपंच देबी शंकर टेम्भरे विशिष्ट अतिथि के रूप में शामिल हुए। इस अवसर पर अभिभावकों की भी सक्रिय सहभागिता रही। नवीन सत्र के अवसर पर कक्षा पहली में 5, कक्षा छठवीं में 10 तथा कक्षा नवमी में 11 विद्यार्थियों

का प्रवेश दर्ज किया गया। नवप्रवेशित छात्रों का तिलक लगाकर एवं पुष्प वर्षा के साथ आत्मीय स्वागत किया गया, जिससे विद्यालय परिसर में उत्साह और उल्लास का माहौल देखने को मिला। कार्यक्रम का शुभारंभ माँ सरस्वती के पूजन एवं वंदना के साथ किया गया। इसके पश्चात अतिथियों द्वारा निःशुल्क पाठ्यपुस्तकों एवं कक्षा छठवीं के विद्यार्थियों को साहकिलों का वितरण किया गया। अपने संबोधन में सरपंच श्रीमती टेम्भरे ने विद्यार्थियों को नियमित लेखन अभ्यास अपनाने की प्रेरणा दी। वहीं, देबी शंकर टेम्भरे ने लक्ष्य निर्धारित कर निरंतर प्रयास करने की सीख दी। प्राचार्य श्रीमती मण्डलेकर ने विद्यार्थियों को मेहनत और लगन से सफलता प्राप्त करने का संदेश दिया। कार्यक्रम का विशेष आकर्षण सेल्फी प्वाइंट रहा, जिसका निर्माण विद्यालय स्टाफ के सहयोग से किया गया। साथ ही छात्रों को भोजन भी वितरित किया गया। कार्यक्रम में विद्यालय के समस्त शिक्षकगण एवं विद्यार्थियों का सराहनीय सहयोग रहा। कार्यक्रम का संचालन डॉ. अरुण कुमार गोन्डाने द्वारा किया गया।

नम आंखों से दी गई विदाई सहकारिता जगत के कुशल सारथी पी.सी. चौहान हुए सेवानिवृत्त

कटंगी संवाददाता
राष्ट्रबाण
rashtabaan.in

कार्य के प्रति अटूट निष्ठा, संगठन की मजबूती और कुशल नेतृत्व का पर्याय बन चुके श्री पी.सी. चौहान प्रबंधक, सेवा सहकारी समिति अतरी सांवगी एवं जिला अध्यक्ष, म.प्र. सहकारी कर्मचारी संघ 1 अप्रैल 2026 को अपनी दीर्घकालीन सेवाओं से सेवानिवृत्त हुए। उनकी सेवानिवृत्ति पर अतरी सांवगी समिति प्रांगण में एक ऐतिहासिक और भव्य विदाई समारोह आयोजित किया गया, जहाँ स्नेह और सम्मान का अनूठा संगम



देखने को मिला। कार्यक्रम का शुभारंभ माँ सरस्वती के पूजन एवं दीप प्रज्वलन के साथ हुआ। समारोह की सबसे खास बात यह

रही कि संगठन ने केवल श्री चौहान ही नहीं, बल्कि उनकी धर्मपत्नी रिमन चौहान का भी विशेष अभिनंदन किया। कर्मचारी

संगठन के पदाधिकारियों ने पुष्पहारों और स्नेहिल भेंटों के माध्यम से श्री चौहान के परिवार के प्रति अपनी कृतज्ञता प्रकट की।

अनुभवों की पोतली लेकर विदा हुए श्री चौहान

अपने विदाई भाषण में पी.सी. चौहान भावुक दिखे। उन्होंने अपने सेवाकाल के उतार-चढ़ाव साझा करते हुए सफलता का श्रेय अपने साथी कर्मचारियों और किसानों के विश्वास को दिया। उन्होंने कहा कि पद से सेवानिवृत्ति हुई है, लेकिन सहकारिता और जनसेवा का रिश्ता जीवन भर बना रहेगा।

इनकी रही गरिमायुयी उपस्थिति

समारोह में प्रमुख रूप से राधेलाल राहंगडाले, ओंखाजी चौहान, उमेश देशमुख, अंकु पटले और ताराचंद बिसेन ने अपने विचार व्यक्त किए। कार्यक्रम का सफल और जीवंत संचालन युनिट अध्यक्ष गौरीशंकर छिंसागर द्वारा किया गया। इस अवसर पर बड़ी संख्या में विभागीय कर्मचारी, सहकारी संगठन के पदाधिकारी और क्षेत्रीय ग्रामीण उपस्थित रहे, जिन्होंने श्री चौहान के सुखद और स्वस्थ भविष्य की कामना की।

वक्तों ने कहा: एक युग का समापन

मंच को संबोधित करते हुए जिला सहकारी ग्रामीण बैंक के पूर्व अध्यक्ष राजीव पटले और शाखा प्रबंधक अशोक भवरे ने श्री चौहान के कार्यकाल को स्वीकार्य बताया। उन्होंने कहा कि चौहान जी ने अपने नेतृत्व में सहकारी कर्मचारियों के हितों की रक्षा ही नहीं की, बल्कि बैंकिंग सेवाओं को ग्रामीण स्तर पर नई ऊँचाई प्रदान की।

सिवनी राष्ट्रबाण

● बरघाट ● छपारा ● धनोरा ● घंसौर ● केवलारी ● कुरई ● लखनादौन ● सिवनी ग्रामीण

ग्रामीणों की पुकार, कलेक्टर साहब हमें पानी दिला दो...

7 करोड़ की ऐरमा जलाशय परियोजना टप : टेकेदार फरार, 50 गांवों का भविष्य अधर में

सिवनी जिले के कुरई ब्लॉक के ऐरमा गांव में करोड़ों की लड़िया खोली जलाशय परियोजना पिछले तीन साल से अधूरी पड़ी है। टेकेदार काम छोड़कर गायब हो चुका है, प्रशासन की चुप्पी से ग्रामीणों का गुस्सा फूट पड़ा है। अब लोगों ने साफ चेतावनी दी है, अगर जल्द काम शुरू नहीं हुआ तो सड़क से लेकर दफतर तक आंदोलन होगा।



नाराज ग्रामीणों ने कलेक्टर को ज्ञापन सौंपा।

सिवनी संवाददाता
राष्ट्रबाण rashtabaan.in
मध्य प्रदेश के सिवनी जिले में विकास योजनाओं की जमीनी हकीकत एक बार फिर सबालों के घेरे में है। कुरई ब्लॉक के ग्राम पंचायत ऐरमा में 7 करोड़ रुपये की लागत से शुरू हुई जलाशय परियोजना आज अधूरी पड़ी धूल खा रही है। वर्ष 2018 में बड़े सपनों के साथ शुरू हुई यह योजना अब ग्रामीणों के लिए निराशा का प्रतीक बन चुकी है। इस परियोजना का उद्देश्य आसपास के करीब 50 गांवों को सिंचाई और पेयजल सुविधा उपलब्ध कराना था। तय समय सीमा के अनुसार इसे तीन साल में

शिकायतें हुईं लेकिन कार्रवाई नहीं

अधूरा निर्माण : जलाशय का अपूर्ण कार्य जो ग्रामीणों के लिए बना जल संकट का कारण।

ग्रामीणों का कहना है कि उन्होंने कई बार प्रशासन और संबंधित विभागों को शिकायतें दीं, ज्ञापन सौंपे, लेकिन हर बार केवल आश्वासन ही मिला। न तो निर्माण कार्य शुरू हुआ और न ही किसी जिम्मेदार अधिकारी की जवाबदेही तय की गई। स्थानीय लोगों में अब आक्रोश खुलकर सामने आने लगा है। गांव के बुजुर्गों से लेकर युवा तक इस मुद्दे पर एकजुट हो गए हैं। उनका कहना है कि अगर जल्द ही काम दोबारा शुरू नहीं किया गया, तो वे उग्र आंदोलन करने को मजबूर होंगे। ग्रामीणों ने स्पष्ट शब्दों में चेतावनी दी है कि आंदोलन की पूरी जिम्मेदारी प्रशासन की होगी।

पूरा हो जाना चाहिए था, लेकिन हकीकत यह है कि निर्माण कार्य बीच में ही टप पड़ गया। ग्रामीणों का आरोप है कि टेकेदार करीब तीन साल पहले अधूरा काम छोड़कर फरार हो गया। बाद में उसे ब्लैकलिस्ट भी कर दिया गया, लेकिन इसके बाद परियोजना को दोबारा शुरू कराने की दिशा में कोई ठोस कदम नहीं उठाया गया। गांव के किसान बताते हैं कि क्षेत्र में पहले से ही सिंचाई के संसाधनों का भारी अभाव है। बारिश पर निर्भर खेती से उनकी समाधान हो सकता था, लेकिन अब यह योजना खुद ही समस्या बन गई है।

अधिकारियों की लचर कार्यप्रणाली
दूसरी ओर, जिम्मेदार अधिकारियों का रवैया अब भी दुर्लभ नजर आ रहा है। मामले में ठोस कार्रवाई के बजाय केवल औपचारिक बयान और आश्वासन दिए जा रहे हैं। इससे ग्रामीणों का भरोसा लगातार कमजोर होता जा रहा है। ऐरमा जलाशय परियोजना केवल एक निर्माण कार्य नहीं, बल्कि 50 गांवों के भविष्य से जुड़ा सवाल है। अगर समय रहते इसे पूरा नहीं किया गया, तो यह सिर्फ सरकारी लापरवाही का उदाहरण ही नहीं, बल्कि ग्रामीण विकास की अक्षमता की कहानी बन जाएगी। अब देखने वाली बात यह है कि प्रशासन ग्रामीणों की चेतावनी को कितनी गंभीरता से लेता है और क्या अधूरी पड़ी इस परियोजना में फिर से जान फूंकने के लिए कोई ठोस कदम उठाए जाते हैं या नहीं।

बढ़त और आर्थिक स्थिति सुधरती। लेकिन अधूरी परियोजना ने उनकी उम्मीदों पर पानी फेर दिया है। पेयजल की स्थिति भी कम चिंताजनक नहीं है। गर्मी के मौसम में गांवों में पानी का संकट गहराने लगता है। महिलाएं दूर-दूर से पानी लाने को मजबूर होती हैं। जलाशय बनने से इस समस्या का भी समाधान हो सकता था, लेकिन अब यह योजना खुद ही समस्या बन गई है।

हनुमान प्रकटोत्सव : मंदिरों में उमड़ी भीड़

श्रद्धालुओं ने की विशेष पूजा-अर्चना, भंडारे में लिया प्रसाद



सिवनी संवाददाता
राष्ट्रबाण rashtabaan.in
सिवनी मुख्यालय सहित पूरे जिले में गुरुवार को हनुमान प्रकटोत्सव श्रद्धा और उत्साह के साथ मनाया गया। इस अवसर पर विभिन्न हनुमान मंदिरों में सुबह से ही भक्तों की लंबी कतारें देखी गईं, जहां भगवान हनुमान के जन्मोत्सव विशेष पूजा-अर्चना, अभिषेक, सुंदरकांड पाठ और भजन-कीर्तन का आयोजन किया गया। शहर और ग्रामीण क्षेत्रों के प्रमुख मंदिरों जैसे महाबलीपुरम धाम, गिरजाकुंड हनुमान मंदिर, महावीर मढ़िया, बालरूप हनुमान मंदिर, मारुति मंदिर, रुद्रावतार हनुमान मंदिर, श्रीराम मंदिर परिसर, बजरंग अखाड़ा और गंज हनुमान मंदिर में बड़ी संख्या में श्रद्धालु पहुंचे। भैरोगंज क्षेत्र, परतापुर रोड, दलसागर तालाब विसर्जन स्थल, बस स्टैंड और लूधरवाड़ा स्थित मंदिरों में भी भक्तों ने चोला अर्पित कर पूजा-अर्चना की। शुक्रवारी बाजार स्थित गांधी



चौक में हनुमान जयंती के अवसर पर विधि-विधान से हवन-पूजन किया गया। इसके बाद एक विशाल भंडारे का आयोजन हुआ, जिसमें बड़ी संख्या में श्रद्धालुओं ने प्रसाद ग्रहण किया। बरघाट रोड स्थित श्री सिद्ध बड़गा हनुमान मंदिर में शाम 4 बजे से हवन-पूजन के साथ विशेष कार्यक्रम शुरू हुए। इसमें काशी से पधारे महंत वेद भारती ने कथा प्रवचन दिया। डेरली छत्रपुर स्थित महाबलीपुरम धाम में स्वयंभू औषध हनुमान के दर्शन के लिए बड़ी संख्या में भक्त पहुंचे। यहां दोपहर बाद महिला मंडल द्वारा सुंदरकांड पाठ, शाम को महाआरती तथा रात्रि में महाप्रसाद वितरण और भंडारे का आयोजन किया गया। जिले के धनोरा, घंसौर, केवलारी, लखनादौन, छपारा, बरघाट और कुरई विकासखंडों में भी हनुमान जयंती पर विशेष धार्मिक कार्यक्रम आयोजित किए गए। श्रद्धालुओं की भारी भीड़ को देखते हुए विभिन्न स्थानों पर सुरक्षा व्यवस्था के लिए पुलिस बल तैनात किया गया था। पूरे जिले में प्रकटोत्सव के अवसर पर भक्तिमय वातावरण बना रहा। कई मंदिरों में शाम से भंडारे का आयोजन किया गया, जो देर रात तक जारी रहा।

मैदान से नाता टूटा, नेताओं से टांका भिड़ा

खेल अधिकारी को अब कोच कहें या कार्यकर्ता ?

अधिकारियों की जी-हजुरी का मेडल, जब खिलाड़ियों की डाइट से ज्यादा जरूरी हो जाए नेताओं के साथ फ्लेक्स में फोटो

U-19 T20 चैंपियन ट्रॉफी 2026

प्रारंभ दिनांक 31 मार्च 2026

आयोजक:- BCC (बैनगंगा क्रिकेट क्लब) एवं आयोजन समिति U-19 T20 चैंपियन ट्रॉफी 2026

चंदा उगाही के लिए चर्चित टूर्नामेंट के फ्लेक्स छाये शासकीय अफसर।

सिवनी संवाददाता
राष्ट्रबाण rashtabaan.in
जिला खेल एवं युवा कल्याण विभाग में इन दिनों खेल से ज्यादा खिलाड़ी चर्चा में हैं, लेकिन ये खिलाड़ी मैदान के नहीं बल्कि दफतरों और फ्लेक्स बोर्ड के हैं। कल तक जो कोच और अधिकारी खिलाड़ियों को अनुशासन का पाठ पढ़ते थे। आज वे नेताओं के साथ फ्लेक्स में अपनी फोटो चमकाकर पॉलिटिकल माइलेज बढ़ाने में मशगूल हैं। हाल ही में सामने आया -19 टी-20 चैंपियन ट्रॉफी 2026 का यह फ्लेक्स विभाग की कार्यप्रणाली पर कई गंभीर सवाल खड़े कर रहा है।

चंदे का खेल या रसूख की चमक?
मुख्यालय की गलियारों में तीखी चर्चा है कि क्या आयोजन समिति ने अधिकारी से मोटा चंदा लेकर उनकी तस्वीर फ्लेक्स में प्रमुखता से छापी है? या फिर अधिकारी महोदय के बच्चों को खेल का ऑफर देने के लिए नेताओं ने अपनी नेतागिरी चमकाने के लिए अधिकारियों पर दबाव बनाया है? वही जब खेल अधिकारी खेल की रणनीतियों के बजाय नेताओं के साथ तालमेल बिटाने में व्यस्त हो जाएं, तो जिले की खेल प्रतिभाओं का भविष्य नो बॉल पर आउट होना तय है।

अनुशासन की उड़ रही धज्जियां
हैरानी की बात यह है कि जहाँ खेल विभाग का काम निष्पक्ष रहकर प्रतिभाओं को आगे बढ़ाना है, वहाँ अधिकारी खुद किसी राजनीतिक दल के कार्यकर्ता की तरह फ्लेक्स में नजर आ रहे हैं। क्या खेल विभाग का बजट अब खिलाड़ियों की डाइट और सुविधाओं के बजाय माला-फूल और इन चमकते फ्लेक्सों के लिए बचा है? वही जनता और खेल प्रेमी अब यह पूछ रहे हैं कि क्या कलेक्टर और आला प्रशासनिक अधिकारी इस फ्लेक्स पॉलिटिक्स पर संज्ञान लेंगे, या फिर खेल के मैदान में जी-हजुरी का यह खेल इसी तरह जारी रहेगा?

नौकरी या नेतागिरी? विभाग में कम्प्यूजन भारी
आमतौर पर सरकारी अधिकारियों की जगह विभागीय पोस्टरों या सूचना पटलों पर होती है, लेकिन यहाँ नजारा कुछ और ही है। नेताओं की कतार के बीच मुस्कुराते हुए अधिकारी की तस्वीर आखिर किस ओर इशारा कर रही है? ● दूसरा सवाल एक सरकारी लोकसेवक का राजनीतिक बैनरों और फ्लेक्सों में इस कदर शुमार होना क्या प्रशासनिक गरिमा और सेवा नियमों का उल्लंघन नहीं है?


ग्राम बिछुआ में एक बगिया माँ के नाम योजना के कार्यों का किया निरीक्षण

सिवनी। कलेक्टर शीतला पटले ने गुरुवार को केवलारी विकासखंड के प्रवास के दौरान ग्राम बिछुआ का दौरा किया। इस दौरान उन्होंने शासन की महत्वपूर्ण योजना एक बगिया माँ के नाम के अंतर्गत किए गए पौधरोपण कार्यों का सुक्ष्मता से अवलोकन किया और संबंधित हितग्राहियों व अधिकारियों को आवश्यक दिशा-निर्देश दिए। भ्रमण के दौरान कलेक्टर ने स्थानीय कृषक अर्चना रजक की एक एकड़ भूमि पर लगाए गए आम के बगीचे का निरीक्षण किया। उन्होंने पौधों की वर्तमान स्थिति, सिंचाई के लिए अपनाई जा रही तकनीकों और उनके रखरखाव की व्यवस्था को देखा। चर्चा के दौरान कलेक्टर ने निम्नलिखित बिंदुओं पर विशेष जोर दिया। वही ड्रिप सिंचाई प्रणाली के उपयोग और उसकी लागत पर चर्चा। साथ ही बागवानी को केवल शौक नहीं, बल्कि भविष्य की स्थायी आय का माध्यम बनाने हेतु प्रोत्साहन। महिला समूहों से संवाद और स्वरोजगार की प्रेरणा निरीक्षण स्थल पर कलेक्टर शीतला पटले ने आजीविका स्व-सहायता समूह की महिलाओं से भी आत्मीय संवाद किया। उन्होंने समूहों द्वारा संचालित आर्थिक गतिविधियों की समीक्षा की और आय बढ़ाने के लिए नए नवाचारों को अपनाने की सलाह दी। कलेक्टर ने महिलाओं को आत्मनिर्भर बनने और स्वरोजगार के क्षेत्र में और अधिक सक्रिय होने के लिए प्रेरित किया। इस अवसर पर केवलारी एसडीएम महेश अग्रवाल सहित अन्य विभागीय अधिकारी एवं कर्मचारी उपस्थित रहे।

महुआ बीनने गई महिला की जंगल में हत्या

खून से लथपथ मिला शव, इलाके में दहशत

सिवनी संवाददाता
राष्ट्रबाण rashtabaan.in
सिवनी जिले के छपारा थाना क्षेत्र में एक महिला की संदिग्ध परिस्थितियों में हत्या का मामला सामने आया है। महुआ बीनने जंगल गई महिला देर शाम तक घर नहीं लौटी, जिसके बाद परिजनों की तलाश में उसका शव खून से लथपथ हालत में मिला। घटना के बाद पूरे इलाके में सनसनी फैल गई है। पुलिस से प्राप्त अनुसार गांव के जंगल में एक महिला की संदिग्ध परिस्थितियों में हत्या कर दी गई। मृतका की पहचान लाली बाई झारिया के रूप में हुई है, जो रोजमर्रा की तरह महुआ बीनने जंगल गई थी, लेकिन जिंदा वापस नहीं लौट सकी। लाली बाई सुबह घर से महुआ बीनने के लिए जंगल की ओर गई थी। दिन ढलने के बाद भी जब वह वापस नहीं लौटी तो परिजनों की चिंता बढ़ गई। देर शाम तक इंतजार करने के बाद परिवार के लोग उसे खोजने जंगल पहुंचे। काफी तलाश के बाद जो दृश्य सामने आया, उसने सभी को सन्न कर दिया, लाली बाई की लाश खून से लथपथ हालत में पड़ी थी। घटना की खबर मिलते ही गांव में हड़कंप मच गया। बड़ी संख्या में ग्रामीण मौके पर पहुंचे। सूचना मिलते ही छपारा थाना पुलिस भी तत्काल घटनास्थल पर पहुंची और स्थिति का जायजा लिया। पुलिस ने शव को कब्जे में लेकर पंचनामा कार्रवाई शुरू कर दी है और मामले की जांच तेज कर दी गई है। एएसपी दीपक मिश्रा ने बताया की प्रारंभिक जांच में हत्या की आशंका जताई जा रही है। वहीं परिजनों ने इस घटना के पीछे पुराने विवाद की ओर इशारा किया है। उनका कहना है कि महिला की किसी से रंजिश हो सकती है, जिसके चलते इस वारदात को अंजाम दिया गया। हालांकि पुलिस अभी हर एंगल से मामले की जांच कर रही है और किसी भी निष्कर्ष पर पहुंचने से पहले साक्ष्य जुटाने में लगी हुई है। फिलहाल पुलिस संदिग्धों से पूछताछ और आसपास के लोगों से जानकारी जुटा रही है। घटना स्थल से सबूत इकट्ठा किए जा रहे हैं ताकि हत्या के पीछे की असली वजह सामने लाई जा सके।



सभागार में सुपर निर्देश, पर क्या खेतों में बदलेगी तकदीर?

सिवनी। एयरकंडीशंड कमरों में जब फाइलों के पन्ने पलटते हैं, तो खेती मुनाफे का सौदा नजर आती है। कुछ ऐसा ही नजारा गुरुवार को कलेक्टर सभागार में दिखा, जहाँ कलेक्टर शीतला पटले ने कृषि और उसके कुनबे सबद्ध विभागों की वलास ली।

बैठक का एजेंडा भारी-भरकम था कि प्राकृतिक खेती से लेकर नरवाई प्रबंधन तक। निर्देश तो सुपर थे, पर सवाल वहीं है कि क्या ये कागजी आदेश सिवनी के पथरीले और सूखे खेतों तक सही सलामत पहुंच पाएंगे? कलेक्टर ने साफ कर दिया है कि अब यूरिया और डीएपी की बंदरबांट नहीं चलेगी। 1 अप्रैल 2026 से ई-विकास प्रणाली के जरिए खाद का वितरण 100% ऑनलाइन होगा। पंशा तो पारदर्शिता की है, लेकिन क्या विभाग ने उन सुदूर गांवों के किसानों के बारे में सोचा है।

सिवनी में छाप घने बादल :तेज बारिश और ओलावृष्टि के आसार, किसानों को नुकसान की आशंका

सिवनी। सिवनी जिले में मौसम ने अचानक करवट ली है। गुरुवार सुबह से सिवनी मुख्यालय सहित अधिकांश क्षेत्रों में घने बादल छाए हुए हैं। मौसम विभाग ने आगामी कुछ घंटों में तेज बारिश के साथ ओलावृष्टि की संभावना जताई है। इससे पहले बुधवार को भी जिले के कई हिस्सों में तेज बारिश के साथ ओले गिरे थे। लखनादौन, घंसौर, छपारा, धनोरा और बरघाट जैसे क्षेत्रों में मौसम में अचानक बदलाव देखा गया। तेज हवाओं के साथ हुई बारिश और ओलावृष्टि से फसलों को नुकसान की आशंका बढ़ गई है। मौसम के इस बदलाव से आमजन को गर्मी से कुछ राहत मिली है, लेकिन किसानों की चिंता बढ़ गई है। इस समय रबी फसलों की कटाई का कार्य चल रहा है।

बढ़ गई है। मौसम के इस बदलाव से आमजन को गर्मी से कुछ राहत मिली है, लेकिन किसानों की चिंता बढ़ गई है। इस समय रबी फसलों की कटाई का कार्य चल रहा है।